

महाराणा प्रताप
सभागा में सुरीला
कारवां कार्यक्रम आज

जयपुर। संकल्प कल्चरल सोसायटी का लाइव ऑर्केस्ट्रा म्यूजिकल प्रोग्राम सुरीला कारवां आज शाम 6.15 बजे यहाँ महाराणा प्रताप सभागा में संजोया जाएगा। संस्था संस्थापक व चेयरमैन राजेश शर्मा ने बताया कि देश के महार ऑर्केस्ट्रा डो-रे-मी के साथ शहर के कई नामी प्रोफेशनल्स और शौकिया सिंगर्स परफोर्मेंस देंगे।

संस्था की एजीक्यूटिव डायरेक्टर जया शर्मा ने बताया कि कार्यक्रम का मकसद उभरते नए सिंगर को प्लेटफॉर्म देना भी है। कार्यक्रम में राजेश शर्मा, डॉ. साकेत माथुर, सुमंत मुखर्जी, शिखा माथुर, विनय शर्मा, कविता आर्य, कीर्ति शर्मा, जया शर्मा, सतीश जैन, जय शर्मा, किशोर सरावगी, अनिल कुमार शर्मा, निका बंसल, सरिता काला, शोना माथुर, नवीन अग्रवाल, राम माहेश्वरी, हेमन्त सोनखिया, विनय डुडोरिया, अश्विनी कुमार वाधवा प्रस्तुति देंगे।

प्रोफेशनल सिंगर्स में दो पुरुष और तीन महिला तथा पन्द्रह शौकिया कलाकार संकल्प कल्चरल सोसायटी के होंगे, जो अपने मोटे तन्त्रु से शहर के लोगों के दिलों को छुएंगे।

कार्यक्रम में मशहूर सार्ड रिवाइंडेड, मेंडोलिन व गिटारिस्ट विवेक उपाध्याय को सम्मानित करेगी। म्यूजिक अरेंजर एंड डायरेक्टर सतीश पोपली ने बताया कि ऑर्केस्ट्रा डो-रे-मी के अनुभवों संगीतकारों के समूह ने कई राष्ट्रीय व अंतर्राष्ट्रीय स्तर के प्रतिष्ठित मंचों पर अपनी दमदार प्रस्तुति से अलग पहचान बनाई है।

फूड सेफ्टी टीम ने शहर में 1300 किलो खाद्य सामग्री सीज़ की

450 किलो एक्सपायरी आटा और दाल मौके पर ही नष्ट करवाई

जयपुर। राज्य सरकार के 'शुद्ध आहार, मिलावट पर वार' अभियान के तहत खाद्य सुरक्षा विभाग ने मानसरोवर विस्तार स्थित एक फर्म पर बड़ी कार्रवाई करते हुए 1300 किलो खाद्य सामग्री सीज़ कर दी, जबकि 450 किलो एक्सपायरी आटा और दाल मौके पर ही नष्ट करवाई गई। निरीक्षण के दौरान खाद्य सुरक्षा नियमों के कई उल्लंघन पाए गए, जिसके चलते फर्म के खिलाफ नोटिस जारी कर अग्रिम कार्रवाई शुरू कर दी गई है।

आयुक्त खाद्य सुरक्षा एवं औषधि नियंत्रण राजस्थान डॉ. टी. शुभमंगला के निर्देश पर अतिरिक्त आयुक्त भगवत सिंह चारण के नेतृत्व में केंद्रीय दल तथा सीएमएचओ जयपुर द्वितीय की फूड सेफ्टी टीम ने संयुक्त रूप से गोल्यावास, गिर्राज नगर (मानसरोवर विस्तार) स्थित मैसर्स आइकर्ट पर कार्रवाई की।

मुख्य चिकित्सा एवं स्वास्थ्य अधिकारी जयपुर द्वितीय डॉ. मनीष मितल ने बताया कि निरीक्षण के दौरान प्रोसरी गोदाम में दाल और चावल के कट्टों पर पैकिंग तिथि अंकित नहीं मिली। यह सामग्री पिकअप वाहन में लोड कर बाजार में सप्लाई के लिए भेजी जा रही थी। टीम ने मौके से मसूर दाल और चावल के नमूने लेकर 22 कट्टों को सीज़ कर दिया तथा बिना आवश्यक



आयुक्त खाद्य सुरक्षा डॉ. टी. शुभमंगला के निर्देश पर फूड सेफ्टी टीम ने संयुक्त रूप से गोल्यावास, गिर्राज नगर (मानसरोवर विस्तार) स्थित मैसर्स आइकर्ट पर कार्रवाई की।

विवरण अंकित खाद्य सामग्री की बिक्री पर रोक लगाई।

निरीक्षण के दौरान 450 किलो एक्सपायरी आटा और दाल भी मिली, जिसे मौके पर ही नष्ट करवाया गया। अर्नालाइन ऑर्डर के लिए संचालित फल एवं सब्जी सेक्शन के कोल्ड रूम में कर्मचारियों द्वारा बिना शू-कवर के कार्य किया जा रहा था। यहाँ अत्यधिक गर्मी पाई गई और

फल-सब्जियाँ सीधे फर्श पर रखी मिलीं। सफाई व्यवस्था भी संतोषजनक नहीं थी।

होटल और रेस्टोरेंट सामग्री के गोदाम में नॉन-डैयरी क्रीम, मेयोनीज, केचअप और साँस जैसी सामग्री टिनशेड में अत्यधिक तापमान के बीच बिना पैलेट के फर्श पर रखी मिली। इसे खाद्य सुरक्षा नियमों का उल्लंघन मानते हुए टीम ने नॉन-डैयरी क्रीम के दो नमूने

लिए और जांच रिपोर्ट आने तक 500 मिलीलीटर की 950 बोतलों वाले 24 कार्टन सीज़ कर दिए। कम्प्लेक्सरी गोदाम में बड़ी मात्रा में बाजार से लौटाया गया एक्सपायरी खाद्य पदार्थ भी मिला। विभाग ने इसे तत्काल निस्तारित करने के निर्देश दिए। कार्रवाई के दौरान विभिन्न खाद्य पदार्थों के कुल सात नमूने लिए गए हैं, जिनकी जांच रिपोर्ट प्राप्त होने के बाद आगे की

■ **होटल और रेस्टोरेंट सामग्री के गोदाम में नॉन-डैयरी क्रीम और साँस जैसी सामग्री टिनशेड में अत्यधिक तापमान के बीच बिना पैलेट के फर्श पर रखी मिली**

■ **निरीक्षण के दौरान खाद्य सुरक्षा नियमों के कई उल्लंघन पाए गए, जिसके चलते फर्म के खिलाफ नोटिस जारी कर अग्रिम कार्रवाई शुरू**

कानूनी कार्रवाई की जाएगी। फर्म परिसर में पाई गई विभिन्न अनियमितताओं को देखते हुए खाद्य सुरक्षा एवं मानक अधिनियम की धारा 32 के तहत नोटिस जारी किया गया है।

इस कार्रवाई में खाद्य सुरक्षा अधिकारी विनोद शर्मा, सुशील चोटीवानी, विनोद धारवान, देवेन्द्र राणावत, रमेश यादव, अमित शर्मा, लोकेश शर्मा और राजेश नागर शामिल रहे।

सार-समाचार बैठक में कर्मचारी मांगों पर चर्चा



जयपुर। राजस्थान नगर पालिका कर्मचारी फेडरेशन की प्रांतीय महासमिति की बैठक नगर निगम के नये भवन स्थित हॉल में सम्पन्न हुई, जिसमें कर्मचारी मांगों पर चर्चा हुई तथा 30 मई को जयपुर महाविशेषण में निर्वाचित प्रदेशाध्यक्ष मनमोहन सिंह शेखावत व प्रदेश महामंत्री रामप्रसाद चौधरी के नाम के अनुमोदन पर मोहर लगायी गयी। महासमिति की बैठक में फेडरेशन के जिला अध्यक्ष रामगोपाल डागा व शाखा अध्यक्ष मुकेश मुरझानी ने आगन्तुक अतिथि किशोर कुमार अग्रवाल पूर्व अध्यक्ष, रामगोपाल राजा (रामगंजमंडी) पूर्व महामंत्री, भागचन्द श्रीमाल (जयपुर) निवर्तमान अध्यक्ष, सी.पी. कटारिया (अजमेर) पूर्व प्रांतीय महामंत्री सेवा परिषद, रिखपाल सिंह चौधरी (चुरू) संयोजक, बसंत शर्मा (जयपुर) मंत्री सहित निर्वाचित प्रदेशाध्यक्ष व प्रदेश महामंत्री का माला व साफा पहनाकर स्वागत व अभिनन्दन किया। पूर्व महामंत्री रामगोपाल राजा को आज की बैठक का अध्यक्ष बनाया गया। राजा ने फेडरेशन के इतिहास व उद्देश्यों की जानकारी दी।

'एससी/एसटी उद्यमिता को मिलेगा बल'



जयपुर। दलित इंडियन चैबर ऑफ कॉमर्स एंड इंडस्ट्री (डिक्वी) के संस्थापक चेयरमैन पद्मडा. मिल्लंद कांबले के नेतृत्व में एक उच्च स्तरीय प्रतिनिधिमंडल ने राजस्थान के माननीय मुख्यमंत्री भजनलाल शर्मा से मुलाकात कर राज्य में अनुसूचित जाति एवं अनुसूचित जनजाति (एससी/एसटी) उद्यमिता, रोजगार सृजन एवं समावेशी आर्थिक विकास को बढ़ावा देने संबंधी विषयों पर विस्तृत चर्चा की। मुख्यमंत्री भजनलाल शर्मा ने डिक्वी के प्रयासों की सराहना करते हुए कहा कि राज्य एवं देश के समग्र विकास के लिए अनुसूचित जाति एवं अनुसूचित जनजाति समुदायों का आर्थिक सशक्तिकरण अत्यंत आवश्यक है। उन्होंने कहा कि समय की आवश्यकता है कि समाज में ऐसे उद्यमियों की संख्या बढ़े जो केवल रोजगार मांगने वाले नहीं, बल्कि रोजगार देने वाले बनें। डिक्वी प्रतिनिधिमंडल में राष्ट्रीय अध्यक्ष, पद्मश्री रवि कुमार नार, राष्ट्रीय उपाध्यक्ष संजीव डांगी, अध्यक्ष, डिक्वी राजस्थान चैप्टर, देवकीनंदन गोधा, उपाध्यक्ष, डिक्वी राजस्थान चैप्टर निमेष बाबा, तथा अंकित बाबेरवाल शामिल थे।

वाटर कूलर भेंट किया



जयपुर। राष्ट्रीय आयुर्वेद संस्थान के चरक बहिरंग विभाग में प्रेमलता शर्मा जी ने अपने पति स्व. निरंजन लाल शर्मा की स्मृति में वाटर कूलर संस्थान के आतुरों के लिये भेंट किया। इससे संस्थान के हजारों आतुरों की जल सेवा होगी। ज्ञातव्य है कि प्रेमलता शर्मा जी को शिवर एवं संविधात की पीड़ा से काफी व्यथित थी। उनको संस्थान की रोग विज्ञान इकाई द्वारा चिकित्सा से पूर्ण लाभ हुआ। अतः उन्होंने आतुरों की सेवार्थ वाटर कूलर लगाने की प्रक्रिया आज माननीय कुलपति महोदय संजीव शर्मा के द्वारा वाटर कूलर उद्घाटन फीता काटकर पूर्ण किया। इस अवसर पर रोग विज्ञान विभाग के विभागाध्यक्ष प्रो. सुरेन्द्र कुमार शर्मा एवं डॉ. प्रशान्त देशमुख तथा आर.एम.ओ. डॉ. अजय साहू एवं डॉ. विश्वनाथ जी की उपस्थिति रही एवं विभाग के सभी पी.जी./पीएच.डी. अध्येता, कर्मचारीगण तथा प्रेमलता शर्मा जी के परिवारजन उपस्थित रहे।

योग काउंटडाउन कार्यक्रम आज

जयपुर। अंतर्राष्ट्रीय योग दिवस-2026 के उपलक्ष्य में आयोजित किए जा रहे देशव्यापी योग काउंटडाउन कार्यक्रमों की श्रृंखला के अंतर्गत 14 जून 2026 को राजस्थान हॉस्पिटल जयपुर में भव्य योग काउंटडाउन कार्यक्रम का आयोजन किया जाएगा। कार्यक्रम का आयोजन स्वास्थ्य कल्याण इंस्टीट्यूट ऑफ नेचुरोपैथी एंड योगिक साइंसेज द्वारा मोरारजी देसाई नेशनल इंस्टीट्यूट ऑफ योग आयुष्य मंत्रालय, भारत सरकार के संयुक्त तत्वावधान में किया जा रहा है। कार्यक्रम के मुख्य अतिथि राजस्थान के उपमुख्यमंत्री डॉ. प्रेमचंद बैरवा होंगे। निम्नलिखित अतिथियों में जयपुर सांसद मंजू शर्मा, पूर्व सांसद रामचरण बोहरा, नेशनल इंस्टीट्यूट ऑफ आयुर्वेद के कुलपति प्रो. संजीव शर्मा तथा उत्तराखंड राज्य आपदा प्रबंधन समिति के उपाध्यक्ष विनय कुमार रोहिल्ला शामिल होंगे। कल्याण ग्रुप एवं राजस्थान हॉस्पिटल के चेयरमैन डॉ. एस. एस. अग्रवाल ने बताया कि कार्यक्रम का उद्देश्य योग के प्रति जन-जागरूकता बढ़ाना, स्वस्थ जीवनशैली को प्रोत्साहित करना तथा अंतरराष्ट्रीय योग दिवस-2026 के प्रति जनभागीदारी सुनिश्चित करना है।

कच्छा-बनियान गिरोह की जयपुर में दस्तक

घर में घुसने की कोशिश नाकाम

जयपुर। राजधानी जयपुर में एक बार फिर कच्छा-बनियान गिरोह की सक्रियता ने पुलिस और आमजन की चिंता बढ़ा दी है। सांगानेर थाना क्षेत्र में शुक्रवार देर रात हथियारबंद छह बदमाशों ने एक मकान में घुसकर वारदात को अंजाम देने का प्रयास किया, लेकिन परिवार के जाग जाने से उनकी योजना विफल हो गई और वे मौके से फरार हो गए। पूरी घटना आसपास लगे सीसीटीवी कैमरों में कैद हो गई है। थानाधिकारी लिखमराम ने बताया कि सूर्य नगर, तारों की कूट स्थित प्रेम कॉलोनी में देर रात छह सदिध बदमाश घूमते हुए दिखाई दिए। बदमाशों के इलाके में पहुंचते ही कुत्ते भौकने लगे, जिस पर उन्होंने पत्थर फेंककर कुत्तों

को वहां से भगा दिया। इसके बाद उन्होंने एक मकान को निशाना बनाते हुए दरवाजे और खिड़कियां खोलकर अंदर प्रवेश करने का प्रयास किया।

इसी दौरान घर के भीतर सो रहे परिवर्जनों को आहत सुनाई दी। परिवार के लोगों के जागने और शोर मचाने पर बदमाश खबरकर मौके से भाग निकले। घटना की सूचना मिलते ही सांगानेर थाना पुलिस मौके पर पहुंची और आसपास के सीसीटीवी कैमरों की फुटेज जब्त कर जांच शुरू कर दी।

पुलिस ने आरोपियों की पहचान और गिरफ्तारी के लिए विशेष टीमों का गठन किया है। तकनीकी साक्ष्यों और सीसीटीवी फुटेज के आधार पर बदमाशों की तलाश की जा रही है।

11 चोरी की साइकिलों सहित चोर गिरफ्तार

जयपुर। मालपुरा गेट थाना पुलिस ने साइकिल चोरी की वारदातों पर कार्रवाई करते हुए एक शांति चोर को गिरफ्तार कर उसके कब्जे से चोरी की 11 साइकिल बरामद की है। पुलिस आरोपी से पृष्ठताछ कर अन्य वारदातों के संबंध में जानकारी जुटा रही है।

पुलिस उपायुक्त जयपुर पूर्व रंजीत शर्मा ने बताया कि मालपुरा गेट थाना पुलिस ने साइकिल चोरी करने वाले एक शांति चोर संतोष (42) निवासी करौली हाल सांगानेर को गिरफ्तार कर लिया। पृष्ठताछ और तलाशी के दौरान आरोपी के कब्जे से थाना क्षेत्र से चोरी की गई कुल 11 साइकिलें बरामद की गईं। पुलिस आरोपी से अन्य चोरी की घटनाओं के बारे में भी पृष्ठताछ कर रही है। तकनीकी एवं आसूचना आधारित जांच के बाद पुलिस ने आरोपी को धर-दबोचा।

चार साल की मासूम का पड़ोसन के घर में मिला शव

परिजनों से विवाद के चलते वारदात की आशंका

महिला व उसका पति हिरासत में

जयपुर। हरमाड़ा थाना क्षेत्र में शनिवार को चार वर्षीय मासूम बच्ची की हत्या का सनसनीखेज मामला सामने आया। घर के बाहर खेलते-खेलते लापता हुई बच्ची का शव पड़ोस में रहने वाली महिला के घर से बरामद हुआ। पुलिस ने आरोपी महिला और उसके पति को हिरासत में लेकर पृष्ठताछ शुरू कर दी है।

अतिरिक्त पुलिस उपायुक्त (पश्चिम) राजेश कुमार पुता के अनुसार हरमाड़ा थाना इलाके के बंनारोड रोड स्थित श्याम वाटिका निवासी चार वर्षीय आलीना शनिवार दोपहर करीब 12 बजे घर के बाहर खेल रही थी। इसी दौरान वह अचानक लापता हो गई। परिजनों ने आसपास काफी तलाश की, लेकिन उसका कोई सुराग नहीं मिला। इसके बाद मामले की सूचना पुलिस

केट्रोल रूम को दी गई। सूचना मिलते ही पुलिस मौके पर पहुंची और आसपास लगे सीसीटीवी कैमरों की फुटेज खंगाली। जांच के दौरान मिले अहम सुराग के आधार पर पुलिस का शक पड़ोस में रहने वाली एक महिला पर गया। जब पुलिस ने उसके घर की तलाशी ली तो डबल बेड के अंदर कंबल में लिपटा हुआ बच्ची का शव बरामद हुआ। प्रारंभिक जांच में सामने आया है

कि बच्ची को मौत दम घुटने से हुई है। शव मिलने के बाद क्षेत्र में तनाव का माहौल बन गया। सूचना पर अन्य पुलिस के आलाधिकारी भी मौके पर पहुंचे और स्थिति का जायजा लिया। साथ ही कानून-व्यवस्था बनाए रखने के लिए क्षेत्र में अतिरिक्त बल तैनात किया गया।

पुलिस की प्रारंभिक जांच में यह भी सामने आया है कि मृतक बच्ची के परिजनों और आरोपी महिला के बीच पिछले कुछ समय से विवाद चल रहा था। दोनों पक्षों के बीच अक्सर कहासुनी और झगड़े होते रहते थे। पुलिस को आशंका है कि इसी आपसी रंजिश के चलते वारदात को अंजाम दिया गया, हालांकि हत्या के अन्य संभावित कारणों की भी जांच की जा रही है।

'इकोनॉमिक ओवरव्यू ऑफ राजस्थान' पुस्तक का विमोचन

जयपुर। राजस्थान की उपमुख्यमंत्री एवं वित्त मंत्री ने आज राजस्थान की अर्थव्यवस्था पर आधारित महत्वपूर्ण पुस्तक 'इकोनॉमिक ओवरव्यू ऑफ राजस्थान' का विमोचन किया। यह पुस्तक राज्य के वित्त बजट विभाग में संयुक्त सचिव श्रीकृष्ण शर्मा द्वारा लिखी गई है तथा अरिहंत पब्लिशर द्वारा प्रकाशित की गई है।



उपमुख्यमंत्री एवं वित्त मंत्री ने राजस्थान की अर्थव्यवस्था पर आधारित महत्वपूर्ण पुस्तक का विमोचन किया।

राजस्थान आज तीव्र आर्थिक विकास, सुशासन, डिजिटलीकरण, हरित विकास एवं आधारभूत संरचना विस्तार के नए आयाम स्थापित कर रहा है। ऐसे समय में राज्य की आर्थिक स्थिति, विकास की संभावनाओं एवं नीतिगत प्राथमिकताओं को सरल एवं तथ्यपरक रूप में प्रस्तुत करने वाली यह पुस्तक विद्यार्थियों, प्रतियोगी परीक्षा अर्थव्यर्थियों, शोषार्थियों, नीति-निर्माताओं तथा प्रशासनिक

अधिकारियों के लिए अत्यंत उपयोगी सिद्ध होगी।

उन्होंने कहा कि राजस्थान सरकार 'विकसित राजस्थान' के लक्ष्य को लेकर आगे बढ़ रही है तथा राज्य की आर्थिक प्रगति को समझने के लिए विश्वसनीय और समग्र अध्ययन सामग्री की

आवश्यकता है। यह पुस्तक राज्य की अर्थव्यवस्था के विभिन्न आयामों- कृषि, उद्योग, सेवा क्षेत्र, पर्यटन, ऊर्जा, आधारभूत संरचना, निवेश, वित्तीय प्रबंधन, सामाजिक क्षेत्र तथा सतत विकास-का व्यापक विश्लेषण प्रस्तुत करती है।

द्रव्यवती नदी में कूदकर युवक ने दी जान

जयपुर। मालपुरा गेट थाना क्षेत्र में एक युवक ने द्रव्यवती नदी में छलांग लगाकर आत्महत्या कर ली। युवक सांगा सेतु पुलिया की रेलिंग पर चढ़कर हाथ में मोबाइल लिए नदी के बीच हिस्से तक पहुंचा और वहां से नीचे कूद गया। घटना का वीडियो भी शनिवार को सामने आया है। पुलिस मृतक की पहचान के प्रयास कर रही है।

पुलिस के अनुसार स्थानीय लोगों ने एक युवक को द्रव्यवती नदी में छलांग लगाते देखा। घटना की सूचना तत्काल पुलिस और सिविल डिफेंस को दी गई। सूचना मिलते ही सिविल डिफेंस की रेस्क्यू टीम मौके पर पहुंची और अंधेरे में टॉच की रोशनी के सहारे नदी में सर्च अभियान शुरू किया। करीब एक घंटे की मशकत के बाद रेस्क्यू टीम ने युवक के शव को नदी से बाहर निकाला। इसके बाद पुलिस ने शव को कब्जे में लेकर पोस्टमार्टम के लिए जयपुरिया अस्पताल की मॉर्चुरी में रखवाया।

जयपुर में 40 कुंडीय महायज्ञ में 108 जोड़ों ने आहुति दी

जयपुर। हिन्दू सिंध के महान संत युगपुरुष आचार्य सद्गुरु स्वामी टेऊराम महाराज के पावन चालीहा महोत्सव के उपलक्ष्य में साप्ताहिक जन्मोत्सव के शुभ शनिवार पर एक विशाल 40 कुंडीय यज्ञ अनुष्ठान का आयोजन किया गया। इस भव्य महायज्ञ में 108 जोड़ों ने सामूहिक रूप से आहुति देकर विश्व कल्याण की मांग कामना की।

40 दिन तक चलने वाले इस महोत्सव की महिमा पर प्रकाश डालते हुए पूज्य स्वामी मोहन प्रकाश महाराज ने बताया कि सनातन और सिंधी संस्कृति में 40 के अंक का विशेष महत्व है। चालीहा के दौरान 40 दिन तक निरंतर नाम जप, हवन-यज्ञ अनुष्ठान, व्रत-उपासना, परोपकार व सेवा कार्य और मंदिर दर्भार के दर्शन करना विशेष रूप से फलदायी माना गया है। उन्होंने पौराणिक प्रसंग का उल्लेख करते हुए बताया कि आचार्य सतगुरु स्वामी टेऊराम की माता कृष्ण देवी को

40 दिन की कठिन व्रत-उपासना के बाद ही आचार्य के रूप में दिव्य संतान की प्राप्ति हुई थी। महायज्ञ के दौरान 11 विद्वान पंडितों और वेदाचार्य के मुख से निकले ओजस्वी मंत्रोच्चारण के बीच 40 मिनट तक आहुतियाँ डाली गईं। संतों के अनुसार, इस अनुष्ठान से वातावरण में गहरा आध्यात्मिक और वैज्ञानिक परिवर्तन देखा गया। हवन कुंड से निकलने वाली ध्वनि तरंगों और औषधीययुक्त सुगंध ने मिलकर आसपास की वायु को शुद्ध और पवित्र किया, जिससे वहाँ उपस्थित श्रद्धालुओं के मस्तिष्क और मन को असीम शांति व एकाग्रता मिली। संतों ने बताया कि प्राचीन काल में भी ऋषि-मुनियों द्वारा मौसम परिवर्तन, मनोकामना पूर्ति और विश्व कल्याण के लिए ऐसे ही यज्ञ अनुष्ठान किए जाते थे।

शनिवार सुबह 6 बजे से प्रारंभ हुए इस अनुष्ठान में एक अलौकिक दृश्य देखने को मिला।

लोडिंग वाहन का पीछा कर लाखों की चोरी करने वाली गैंग का पर्दाफाश

जयपुर। पुलिस थाना गलता गेट ने लोडिंग वाहन का पीछा कर उसमें रखी नकदी चोरी करने वाली एक संगठित गैंग का पर्दाफाश करते हुए तीन शांति बदमाशों को गिरफ्तार किया है। पुलिस ने आरोपियों के कब्जे से चोरी की गई राशि में से 4 लाख 51 हजार 100 रुपये बरामद किये



पुलिस ने तीन शांति बदमाशों को गिरफ्तार किया।

पुलिस ने आरोपियों के कब्जे से चोरी की गई राशि में से 4 लाख 51 हजार 100 रुपये बरामद किये

में दर्ज किया गया था। अज्ञात बदमाशों ने वाहन का पीछा कर चालक की अनुपस्थिति में नकदी पर हाथ साफ कर दिया था। इधर मामले की गंभीरता को देखते हुए अतिरिक्त पुलिस उपायुक्त नीरज पाठक तथा सहायक पुलिस आयुक्त आदित्य पूनिया के नेतृत्व में

थानाधिकारी धर्मसिंह की टीम का गठन किया गया। तकनीकी विश्लेषण और मुखबिर की सूचना के आधार पर 11 जून को महेंद्र कुमार रैगर, राहुल जाटव और जतिन मनमानी उर्फ गंजू को गिरफ्तार कर लिया गया। पुलिस ने हीरो स्पोर्ट्स प्लस मोटोसाइकिल और चोरी की गई नकदी बरामद की।

मकान पर अवैध कब्जा करने वाला आरोपी गिरफ्तार

जयपुर। ब्रह्मपुरी थाना पुलिस ने मकान के ताले तोड़कर अवैध कब्जा करने के मामले में फरार चल रहे आरोपी राहुल मीणा उर्फ दीपू मीणा को गिरफ्तार कर लिया है। आरोपी पिछले करीब एक माह से गिरफ्तारी से बचने के लिए फरार चल रहा था। पुलिस जांच में सामने आया है कि आरोपी पर्यटन विभाग में एलडीसी के पद पर कार्यरत है तथा उसके खिलाफ पूर्व में हत्या के प्रयास, अपहरण और रंगदारी मांगने सहित सात आपराधिक मामले दर्ज हैं। पुलिस उपायुक्त जयपुर उत्तर करण शर्मा ने बताया कि 11 मई 2026 को परिवारी शाहरुख कुरैशी ने ब्रह्मपुरी थाने में रिपोर्ट दर्ज कराई थी। शिकायत में बताया गया कि उनके खरीदशुदा मकान संख्या-9, गणेश कॉलोनी, आमेर रोड पर राहुल मीणा उर्फ दीपू मीणा ने ताले तोड़कर अवैध कब्जा कर लिया। मामले पर पुलिस ने मुकदमा दर्ज कर आरोपी की तलाश शुरू की।

एआई से होगी चालान डिफॉल्टरों की पहचान: जयपुर में स्मार्ट ट्रैफिक प्रवर्तन सिस्टम लॉन्च

जयपुर ट्रैफिक पुलिस और ऑटोटेक कंपनी कार्स 24 ने संयुक्त रूप से व्हीकल अलर्ट एनफोर्समेंट सिस्टम लॉन्च किया

जयपुर। सड़क सुरक्षा और यातायात नियमों की प्रभावी पालना सुनिश्चित करने की दिशा में जयपुर ट्रैफिक पुलिस और ऑटोटेक कंपनी कार्स 24 ने संयुक्त रूप से एआई (आर्टिफिशियल इंटेलिजेंस) आधारित व्हीकल अलर्ट एनफोर्समेंट सिस्टम लॉन्च किया है। यह अत्याधुनिक प्रणाली रियल-टाइम इंटेलिजेंस और डेटा आधारित कार्रवाई के माध्यम से चालान डिफॉल्टरों तथा हार्ड-रिस्क वाहनों की पहचान कर पुलिस को त्वरित कार्रवाई में मदद करेगी।



कार्स 24 की सड़क सुरक्षा पहल क्रेश प्रो इंडिया के तहत शुरू की।

कार्स 24 की सड़क सुरक्षा पहल क्रेश प्रो इंडिया के तहत शुरू की गई यह परियोजना जयपुर के व्यवस्थित यातायात

चौराहों में से एक रामबाग सर्किल पर स्थापित की गई है। सिस्टम में ऑटोमेटिक नंबर प्लेट रिकॉग्निशन तकनीक का उपयोग किया गया है, जो

यह प्रणाली रियल-टाइम इंटेलिजेंस के माध्यम से चालान डिफॉल्टरों की पहचान कर पुलिस को त्वरित कार्रवाई में मदद करेगी

1,241 वाहनों की पहचान की, जो निर्धारित प्रवर्तन मानकों के दायरे में आए। इनमें एक चोरी का वाहन भी शामिल था। इसके अलावा कई ऐसे वाहन भी मिले जिन पर भारी संख्या में चालान लंबित थे।